



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 19-03-2024

மிரட்டுதல் - பறித்தல் - பத்திரப்படுத்துதல்!

பா.ஜ.க. அமலாக்கத்துறையை எதற்காகப் பயன்படுத்தி இருக்கிறது என்பது அம்பலம் ஆகி இருக்கிறது. அமலாக்கத் துறையால் மிரட்டப்பட்ட நிறுவனங்கள்தான் **பா.ஜ.க.**வுக்கு அதிகப்படியான நன்கொடைகள் கொடுத்துள்ளன என்பது வெளிச்சத்துக்கு வந்துள்ளது.

“இந்தியாவில் உள்ள மிகப்பெரிய கார்ப்புரேட் நிறுவனங்களை மிரட்டி பா.ஜ.க.வுக்கு நன்கொடை வழங்கவே இத்திட்டம் உருவாக்கப்பட்டுள்ளது. பா.ஜ.க.வுக்கு நன்கொடை வழங்காத கார்ப்புரேட் நிறுவனங்களுக்கு எதிராக சி.பி.ஐ., அமலாக்கத் துறை போன்ற விசாரணை அமைப்புகள் ஏவப்பட்டு வழக்குகள் பதிவு செய்யப்படுகின்றன. அதன்பிறகு அந்த நிறுவனங்கள், பா.ஜ.க.வுக்கு நன்கொடை அளித்துவிட்டால் வழக்குகள் அனைத்தும் திரும்பப் பெறப்படுகின்றன. இந்த ந்தியை வைத்துத்தான் கட்சிகளைப் பிரிக்கவும், எதிர்க்கட்சிகள் ஆளும் மாநில அரசுகளைச் சீர்குலைக்கவும் பா.ஜ.க. அரசு பயன்படுத்தி வருகிறது. இதைவிட தேசத் துரோக நடவடிக்கை வேறு ஏதுமில்லை. பா.ஜ.க., ஆர்.எஸ்.எஸின் நிறுவனங்களைப் போல சி.பி.ஐ., அமலாக்கத்துறை ஆகியவை செயல்பட்டு வருகின்றன. பா.ஜ.க. அரசு அகற்றப்பட்டு இதுவரை நீகழ்த்தப்பட்ட தவறுகளுக்கு தண்டனை தரப்படும். இதுவரை நடைபெற்ற சம்பவங்கள் மீண்டும் நடைபெறாமல் தடுப்பதே என்னுடைய உத்தரவாதம் ஆகும்” என்று காங்கிரஸ் தலைவர் ராகுல் காந்தி சொல்லி இருக்கிறார்.

“அமலாக்கத்துறையால் சோதனைக்குள்ளான நிறுவனங்கள், தங்களைக் காப்பாற்றிக் கொள்ள பா.ஜ.க.வுக்கு தேர்தல் நன்கொடை அளித்ததாகச் சொல்வது கற்பனை” என்கிறார் ஒன்றிய நிதி அமைச்சர் நிர்மலா சீதாராமன்.

எந்தெந்த நிறுவனங்கள் ரெய்டுக்கு உள்ளானது, அதில் எவை எல்லாம் பா.ஜ.க.வுக்கு நன்கொடை வழங்கி உள்ளது என்ற தரவுகள் அனைத்தும் ஊடகங்களில் துல்லியமாக வெளியாகி வருகிறது. இதில் எதைக் கற்பனை என்கிறார் நிதி அமைச்சர்?

‘அதிக நன்கொடை அளித்த 30 நிறுவனங்களில் 14 நிறுவனங்களில் சோதனை நடத்தப்பட்டுள்ளது’ என்று முன்னாள் அமைச்சர் ஜெயராம் ரமேஷ் சொல்லி இருக்கிறார். ‘நன்கொடை கொடுத்த ஒரு நிறுவனத்துக்கு, அவர்கள் நன்கொடை கொடுத்த சில மாதங்களில் பல்லாயிரம் கோடிக்கான ரஷன்ட்ர வழங்கப்பட்டது’ என்பதையும் அவர் அம்பலப்படுத்தி இருக்கிறார்.

தொழில் நிறுவனங்கள் மீது அமலாக்கத்துறை (ஈ.டி.), வருமான வரித்துறை (ஐ.டி.), சி.பி.ஐ.யை ஏவி அந்த நிறுவனங்களிடம் இருந்து பா.ஜ.க.வுக்கு தேர்தல் நிதி பெறப்பட்டதாக பிரபல ஆங்கில செய்தி இணையதளங்கள் இரண்டு மாதங்களுக்கு முன்பே ஆதாரத்துடன் செய்தி வெளியிட்டுள்ளன.

2018-19 முதல் 2022-23 நிதியாண்டு வரையிலான தேர்தல் ஆணைய ஆவணங்கள், வழக்கு விவரங்கள், நிதி அறிக்கைகளை ஆய்வு செய்து இந்தத் தரவுகளை தீரட்டிய அந்த இணையதளங்கள் அதனை அம்பலப்படுத்தி உள்ளன.

“கடந்த 2018-19 முதல் 2022-23 நிதியாண்டு வரை பா.ஜ.க.வுக்கு நிதியளித்த நிறுவனங்கள் பட்டியலை பரிசீலித்ததில் அதில் 30 நிறுவனங்கள் மீது அதே காலகட்டத்தில் ஒன்றிய அரசின் ஈ.டி., ஐ.டி., சி.பி.ஐ. ரெய்டு நடத்தியுள்ளது. இந்த 30 நிறுவனங்களும் மொத்தம் ரூ.335 கோடியை பா.ஜ.க.வுக்கு தேர்தல் நிதியாக தந்துள்ளன. இதில் 23 நிறுவனங்கள் ரெய்டு நடத்தப்படும் வரை பா.ஜ.க.வுக்கு ஒரு பைசா கூட தேர்தல் நிதி தந்தது இல்லை. ரெய்டு நடத்தப்படாதும் அந்த 23 நிறுவனங்களும் பா.ஜ.க.வுக்கு நிதி தர ஆரம்பித்துள்ளன. மொத்தம் ரூ.187.58 கோடி நிதியை அந்த நிறுவனங்கள் பா.ஜ.க.வுக்கு வாரி வழங்கி உள்ளன. 4 கம்பெனிகளில் ரெய்டு நடத்தப்பட 4 மாதத்துக்குள் பா.ஜ.க.வுக்கு நிதி தந்துள்ளன. பா.ஜ.க.வுக்கு ஏற்கனவே குறைவாக நிதி தந்த 6 நிறுவனங்கள் மீது ரெய்டு நடத்தப் பட்டுள்ளது. அடுத்த சில மாதங்களிலேயே அந்த நிறுவனங்கள் பல மடங்கு அதிக நிதியை பா.ஜ.க.வுக்கு கொடுத்துள்ளன. தொடர்ந்து பல ஆண்டுகளாக பா.ஜ.க.வுக்கு நிதி தந்த நிறுவனங்கள் திடீரென நிதி தருவதை நிறுத்திவிட்டால் கூட ரெய்டு நடத்தப்பட்டுள்ளது. இப்படி 6 நிறுவனங்களை ஈ.டி., ஐ.டி., சி.பி.ஐ. அதிகாரிகள் சோதனையிட்டுள்ளனர். ரெய்டு நடந்து கொண்டிருக்கும் போதே சில நிறுவனங்கள் பா.ஜ.க.வுக்கு நிதி தந்ததும் தெரியவந்துள்ளது. நன்கொடை தந்த 3 நிறுவனங்களுக்கு ஒன்றிய அரசிடம் இருந்து கைசென்ஸ் உள்ளிட்ட சலுகைகள் கிடைத்துள்ளது” - என்று அந்த ஆங்கில இணையத் தளங்கள் கடந்த பிப்ரவரி மாதமே விரிவாக எழுதி இருந்தன.

எனவே தேர்தல் பத்திரங்கள் மூலமாகத் தான் உண்மை வெளியானது என்பது இல்லை. ஊரறிந்த ரகசியம்தான் இது.

“கட்சியில் இணைந்தால் சி.பி.ஐ., அமலாக்கத்துறை வழக்குகளை முடித்து வைத்து விடுகிறோம் என பா.ஜ.க. பேரம் பேசியது. அவர்களிடம் தலைகுனிவ் மறுத்துவிட்டேன்” என்று ஆம் ஆத்மி கட்சியின் டெல்லி துணை முதல்வர் மனோஷ் சிசோடியா எப்போதோ சொல்லிவிட்டார்.

“நீங்கள் ஏன் பா.ஜ.க.வில் சேரக் கூடாது? என்று செந்தில் பாலாஜியிடம் அமலாக்கத் துறை அதிகாரிகள் கேட்டனர்” என செந்தில் பாலாஜியின் வழக்கறிஞர் கபிர்சிப் ந்திமன்றத்தில் சொன்னார். இதுதான் ஊழல் ஒழிப்பு லட்சணம் ஆகும்.

மேற்கு வங்க திரிணாமுல் காங்கிரஸில் எம்.பி., அமைச்சர் எனப் பொறுப்புகளை வகித்து, முதல்வர் மம்தாவின் நம்பிக்கைக்குரியவராக இருந்த சுவேந்திர அதிகாரி, அஸ்ஸாம் காங்கிரஸ் கட்சியின் அமைச்சரான ஹிமந்தா பிஸ்வா சர்மா, மகாராஷ்டிரா முன்னாள் முதல்வர் நாராயண் ராணே, மகாராஷ்டிரா துணை முதல்வர் அஜித் பவார், சிவசேனா கட்சியின் எம்.பி. பாவனா கவாலி, சிவசேனா எம்.எல்.ஏ பிரதாப்சர்நாயக், சிவசேனா பிரமுகர் யஷ்வந்த் ஜாதவ் ஆகியோர் மீதான வழக்குகள் பா.ஜ.க.வில் சேர்ந்த பிறகு விலக்கிக் கொள்ளப்பட்டன. இதுதான் பா.ஜ.க.வின் ஊழல் ஒழிப்பு பாணி ஆகும்.

நாடாளுமன்றத் தேர்தல் நெருங்க நெருங்க பா.ஜ.க.வின் முகத்திரை கிழிந்து கொண்டே இருக்கிறது.

கிருஷ்ணகிரி நகராட்சியில் தீட்டப் பணிகள் துவக்கம்!

கிருஷ்ணகிரி, மார்ச் 19 - கிருஷ்ணகிரி கிழக்கு மாவட்டம் கிருஷ்ணகிரி நகராட்சி 26 வது வார்டில் கழிவுநீர் கால்வாய் தூர்வாரும் பணி, கிருஷ்ணகிரி மேற்கு ஒன்றியம் கடமுகான பள்ளி ஊராட்சி சிமெண்ட் மற்றும் ஐல்வி சாலைகள், உணவு தானியக்கிடங்கு, காவேரிப்பட்டணம் கிழக்கு ஒன்றியம் மாரிசெட்டியில் அள்ளியில் ஊராட்சி மன்ற அலுவலகம், நூலக கட்டிடம், அங்கன்வாடி மையம், நாகோஜன அள்ளியில் பள்ளி கட்டிடம், கிருஷ்ணகிரி கிழக்கு ஒன்றியம் கட்டிட நாயன்பள்ளி சிமெண்ட் சாலை ஆகிய பணிகளை கிருஷ்ணகிரி கிழக்கு மாவட்ட செயலாளரும், சட்டமன்ற உறுப்பினருமான தே.மதியழகன் தொடங்கி வைத்தார்.

இந்நிகழ்ச்சியில் மாவட்ட ஊராட்சி குழு தலைவர் மணிமேகலை நாகராஜ், மாவட்ட அவைத் தலைவர் நாகராஜ், மாவட்ட துணைச் செயலாளர்கள் கோவிந்தசாமி, சாவித்திரி கல்வரசு மூர்த்தி, பொருளாளர் கதிர்வன், கிருஷ்ணகிரி நகர கழகச் செயலாளர் நவாப் உள்ளிட்ட பலர் கலந்து கொண்டனர்.



மக்களவைத் தேர்தலில் திராவிட முன்னேற்றக் கழகக் கூட்டணியின் சமூக வலைதளச் செயல்பாடுகளை ஒருங்கிணைக்கும் வகையில் கழகத் தலைவர் - முதலமைச்சர் மு.க.ஸ்டாலின் அவர்களின் அறிவுறுத்தல்படி, தி.மு.க. தகவல் தொழில்நுட்ப அணிச் செயலாளர் அமைச்சர் முனைவர் டி.ஆர்.பி.ராஜா - இந்திய கம்யூனிஸ்ட் கட்சி மாநிலச் செயலாளர் இரா.முத்தரசன், மக்கள் நீதி மய்யம் தலைவர் கமலஹாசன் ஆகியோரைச் சந்தித்து ஆலோசனை நடத்தினார்.

எவ்விதச் சலுகைகளையும் யாருக்கும் காட்டாமல், பெறப்பட்ட தேர்தல் நிதியை வெளிப்படைத்தன்மையுடன் வெளியிட்டிருக்கிறோம்! ஆனால், மிரட்டி

தேர்தல் பத்திரங்களைப் பெற்று அம்பலப்பட்டுள்ள பா.ஜ.க. பற்றி அறிக்கைவிட பழனிசாமிக்கு முதுகெலும்புண்டா?

கழகப் பொருளாளர் - நாடாளுமன்றக் குழுத் தலைவர் டி.ஆர்.பாலு அறிக்கை!

சென்னை, மார்ச் 19 - கழகப் பொருளாளரும் நாடாளுமன்ற கழகக் குழுவின் தலைவருமான டி.ஆர்.பாலு அவர்கள், நேற்று முன்தினம் (17.3.2024) விடுத்த அறிக்கையில், “நாங்கள் எவ்விதச் சலுகைகளையும் யாருக்கும் காட்டாமல், பெறப்பட்ட தேர்தல் நிதியை வெளிப்படைத்தன்மையுடன் வெளியிட்டிருக்கிறோம்” என்றும், “தேர்தல் பத்திரங்களைப் பெற்று அம்பலப்பட்டுள்ள பா.ஜ.க. பற்றி அறிக்கைவிட பழனிசாமிக்கு முதுகெலும்புண்டா?” என்றும் குறிப்பிட்டுள்ளார்.

அவரது அறிக்கை வருமாறு :- “யோக்கியன் வந்தான், சொம்பை எடுத்துள்ளே வை” என்று சொல்வார்களே, அப்படி ஒரு அறிக்கையை வெளியிட்டு இருக்கிறார் எடப்பாடி பழனிசாமி.

தான் வகித்த பொதுப்பணித்துறையில் ஒப்பந்தங்களை மொத்தமாகத் தனது சம்பந்திக்கும், அவர் வழி உறவினர்களுக்கும் கொடுத்துச் சிக்கிக் கொண்டவர் பழனிசாமி. குடகா விற்பனையாளர்களிடம் மாமூல் வசூலிப்பதற்காகத் தனியாக ஒரு அமைச்சரை வைத்திருந்தவர் பழனிசாமி. சிபிஐ நிதி மன்றத்தில் வழக்கு இன்னமும் நடந்து கொண்டு இருக்கிறது. வருமான வரித்துறையினர் இவரது ஆட்சிக் காலத்தில் தலைமைச் செயலாளர் அறையிலேயே சோதனை செய்தார்கள். டி.ஜி.பி.யே சிபிஐ விசாரணையில் சிக்கினார். தூத்துக்குடியில் 13 பேரைச் சுட்டுக் கொன்றது தொடர்பான விசாரணை ஆணையத்தில், ‘முதலமைச்சரிடம் சொல்லி விட்டுதான் சுட்டோம்’ என்று குற்றம்



சாட்டப்பட்டவர் பழனிசாமி.

‘நீண்டதொரு குற்றப்பட்டியல் கொண்ட பழனிசாமி’ பொள்ளாச்சி பாலியல் வழக்கில் சிக்கியவர்களைக் காப்பாற்றியவர் பழனிசாமி. கொடூரநாடு கொலை, குற்றவாளிகளே பழனிசாமி! பெயரை வெளியில் சொன்னார்கள். இப்படிப்பட்ட நீண்டதொரு ‘குற்றப்பட்டியல்’ கொண்ட பழனிசாமி, இன்று விடுத்த அறிக்கையில், பாவத்தைப் பற்றியெல்லாம் பாலபாடம் எடுத்துள்ளார்.

மண்புழுவைப் போல ஊர்ந்து போய் நாற்காலியைக் கைப்பற்றி, துரோகக் குணத்தால் நம்பிக்கைத் துரோகம் செய்து, பின்னர் பா.ஜ.க. வின் பாதம்தாங்கி, அதனைத் தக்கவைத்து, இன்று பா.ஜ.க. அமைத்துக் கொடுத்த திருட்டு வழியில் ஓர் அரசியல் நிலைப்பாட்டை எடுத்து தன்னைக் காப்பாற்றிக் கொள்ளும் பழனிசாமிக்கு, பாவத்தைப் பற்றி எல்லாம் பேசுவதற்கு யோக்கியதை உண்டா?

பேராசிரியர் சுப.வீரபாண்டியன் - க.திருநாவுக்கரசு பங்கேற்பு:

முனைவர் துரை. சந்திரசேகரன் எழுதிய நூல்கள் - நிலவு பூ.கணேசன் நூற்றாண்டு மலர்!

திராவிடர் கழகத் தலைவர் கி.வீரமணி வெளியிடுகிறார்!

சென்னை, மார்ச் 19 - முனைவர் துரை.சந்திரசேகரன் எழுதிய மனித உரிமைக்காவலர் தந்தை பெரியார் The Human Rights Defender Thanthai Periyar மற்றும் நிலவு பூ.கணேசன் நூற்றாண்டு விழா மலர் வெளியிட்டு விழா இன்று (19.3.2024 - செவ்வாய்க் கிழமை) மாலை 6 மணிக்கு வேப்பேரி, பெரியார் திடல், அன்னை மணியம் மையார் அரங்கில் நடைபெறுகிறது.

நிகழ்ச்சிக்கு திராவிடர் கழகப் பொருளாளர் வீ.குமரேசன் வரவேற்றுப் பேசுகிறார்.

திராவிடக் கழகத் துணைத் தலைவர் கலிபுத்தூர் குற்றன் தலைமை வகித்தார். வீரமத்தினி, அ. அருள்மொழி, ச.இன்பக் கனி, சே. மெ.மதிவதனி, கோ.கருணாநிதி, ப.சேரலாதன், க.செல்வமணி, கோ.முல்லைப்பன் ஆகியோர் முன்னிலை வகித்தனர்.

திராவிடர் கழகத் துணைப் பொதுச் செயலா

டர் கழகத் தலைவர் கி.வீரமணி வெளியிடுகிறார். மனித உரிமைக் காவலர் தந்தை பெரியார் புத்தகத்தை கழக மாணவர் அணிச் செயலாளர் சி.வி. எம்.பி.எழிலரசன் எம்.எல்.ஏ. பெற்றுக் கொள்கிறார்.

நிலவு பூ.கணேசன் நூற்றாண்டு விழா மலர் - திராவிடர் இயக்க ஆய்வாளர் க.திருநாவுக்கரசு பெற்றுக் கொள்கிறார்.

திராவிட இயக்க தமிழர் பேரவை பொதுச்செயலாளர் பேராசிரியர் சுப.வீரபாண்டியன் ஆய்வுரை நிகழ்த்துகிறார். திராவிடர் கழகப் பொதுச் செயலாளர் முனைவர் துரை. சந்திரசேகரன் ஏற்புரை நிகழ்த்துகிறார்.

திராவிடர் கழகத் துணைப் பொதுச் செயலா

ளர் சு.பிரின்சு என்னாரெசு வழங்குகிறார்.

பெரியார் இணைப்புரை காமரேடு பதிப்பகம் கூறுகிறார்.

காஞ்சி பிரபாகரன் நன்றி

பதிப்பகம் கூறுகிறார்.

‘வாட்ஸ் அப்’பில் வலம் வருவது!

உங்கள் வாக்கு யாருக்கு?

எடுப்பவருக்கா ?

1 லிட்டர் பம்போலுக்கு 40 ரூபாய் கூடுதலாக எடுப்பவர்

1 லிட்டர் டீசலுக்கு 40 ரூபாய் கூடுதலாக எடுப்பவர்

1 சிலிண்டருக்கு 600 ரூபாய் கூடுதலாக எடுப்பவர்

கார்ப்புரேட் கடனை 25 லட்சம் கோடி தள்ளுபடி செய்தவர்

கொடுப்பவருக்கா ?

மகளிர் உரிமைத் தொகை 1000 ரூபாய் கொடுப்பவர்

மானவ, மானவியருக்கு மாதம் 1000 ரூபாய் கொடுப்பவர்

மகளிருக்கு கட்டணமில்லா பேருந்து கொடுப்பவர்

பள்ளி குழந்தைகளுக்கு காலை சிறுநுண்ணு கொடுப்பவர்

/tamilkelvi /tamilkelvi /tamilkelvi /tamilkelvi 16-03-2024